



નમાઝે ઈદૈન એટલે કે ઈદના દિવસે પઢવામાં આવતી નમાઝ.



13 વર્ષનો કોર્સ

## સબક 17 : ઈદૈન

‘નમાઝે ઈદૈન’ એટલે કે ઈદના દિવસે પઢવામાં આવતી નમાઝ.

દર વર્ષે બે ઈદો મનાવાય છે :

1. ઈદુલ ફિત્ર : ઈદુલ ફિત્ર માહે રમઝાન પૂરો થઈ ગયા પછી પહેલી શવ્વાલના દિવસે મનાવવામાં આવે છે.
2. ઈદુલ હજ અથવા ઈદુલ અઝહા : ઈદુલ હજ અથવા ઈદુલ અઝહા ૧૦મી ઝિલ્હજના દિવસે મનાવવામાં આવે છે કે તે દિવસે હઝરત ઈબ્રાહીમ (અ.)એ અલ્લાહના હુકમનું પાલન કરતાં કરતાં તેમના દીકરા હઝરત ઈસ્માઈલ (અ.)ની કુરબાની આપવાની નિયત કરી.

બન્ને ઈદોની ઉજવણી નાયગાન વડે નથી થતી. આપણે મઝહબી, રૂહાની અને નૈતિક ફાયદા મેળવવા માટે, અને પોતાને એ વાત યાદ અપાવવા માટે કે આપણી બધી મિલકત, આપણી પાસે જે કંઈ છે, એટલે સુધી કે આપણું જીવન, આપણાં સગાંવડાલાં તે બધું જો જરૂર પડે તો અલ્લાહની રાહમાં કુરબાન કરી દેવું જોઈએ, અને તે માટે આપણે ઈદની નમાઝ પઢીને પોતાની જાતને અલ્લાહને સમર્પિત કરી દઈએ છીએ. આપણા ઈમામે ઝમાના (અ.)ની ગૈબતના સમયમાં નમાઝે ઈદૈન મુસ્તહબ (સુન્નત)

છે, વાજિબ નથી.

**નમાઝે ઈદૈનની પધ્ધતિ :**

❁ નિયત

❁ પહેલી રકાતની કિરઅત - તેમાં સૂરા હમ્દ અને તે પછી સૂરા આઅ્લા પઢવામાં આવે છે. (સૂરા નં.-૮૭)

❁ નમાઝે ઈદૈનનું ખાસ કુનૂત તેને દર વખત તકબીર કહ્યા પછી પાંચ વખત પઢવામાં આવે છે.

❁ રુકૂઅ

❁ સજ્દા

❁ બીજી રકાતની કિરઅત - તેમાં સૂરા હમ્દ પછી સૂરા શમ્સ પઢવામાં આવે છે. (સૂરા નં.-૯૧)

❁ નમાઝે ઈદૈનનું ખાસ કુનૂત તેને દર વખત તકબીર કહ્યા પછી ચાર વખત પઢવામાં આવે છે.

❁ રુકૂઅ

❁ સજ્દા

❁ તશાહુદ અને સલામ

1. નમાઝે ઈદૈનનું ખાસ દુઆએ કુનૂત અને તેનો અર્થ :

اَللّٰهُمَّ صَلِّ عَلَى مُحَمَّدٍ وَّآلِ مُحَمَّدٍ، اَللّٰهُمَّ اَهْلَ الْكَبْرِیَاءِ وَالْعَظَمَةِ، وَاَهْلَ  
الْجُوْدِ وَالْجَبَرُوْتِ، وَاَهْلَ الْعَفْوِ وَالرَّحْمَةِ، وَاَهْلَ التَّقْوٰی وَالْمَغْفِرَةِ، اَسْأَلُكَ  
بِحَقِّ هَذَا الْیَوْمِ الَّذِیْ جَعَلْتَهُ لِلْمُسْلِمِیْنَ عِیْدًا، وَلِ مُحَمَّدٍ صَلَّی اللّٰهُ عَلَیْهِ  
وَآلِهِ ذُخْرًا وَشَرَفًا، وَكَرَامَةً وَمَرِیْدًا، اَنْ تُصَلِّیَ عَلٰی مُحَمَّدٍ وَّآلِ مُحَمَّدٍ، وَاَنْ  
تُدْخِلَنِیْ فِیْ كُلِّ خَیْرٍ اَدْخَلْتَ فِیْهِ مُحَمَّدًا وَّآلَ مُحَمَّدٍ، وَاَنْ تُخْرِجَنِیْ مِنْ كُلِّ  
سُوْءٍ اَخْرَجْتَ مِنْهُ مُحَمَّدًا وَّآلَ مُحَمَّدٍ، صَلِّوْا تُكَ عَلَیْهِ وَعَلٰیهِمْ اَجْمَعِیْنَ،  
اَللّٰهُمَّ اِنِّیْ اَسْأَلُكَ خَیْرَ مَا سَأَلَكَ بِهٖ عِبَادُكَ الصّٰلِحُوْنَ، وَاَعُوْذُ بِكَ مِمَّا  
اَسْتَعَاذُ بِكَ مِنْهُ عِبَادُكَ الْمُخْلِصُوْنَ

(યા અલ્લાહ ! સલવાત મોકલ મોહંમદ વ આલે મોહંમદ પર. યા અલ્લાહ ! મહત્તા

અને મહાનતાવાળા અને સખાવત અને કઠોરતાવાળા અને માફી તથા રહેમતવાળા

અને પરહેઝગારી અને મરફેરતવાળા. હું તને આજના દિવસના વસીલાથી

સવાલ કરું છું કે જેને તં મુસલમાનો માટે ઈદ બનાવેલ છે, અને મોહંમદ (સ.)

માટે મિલકત, અને સન્માન, અને ગૌરવ, અને તેના કરતાં વધુ બનાવેલ છે, તેના

વસીલાથી સવાલ કરું છું કે તું દુરૂદ મોકલ મોહંમદ વ આલે મોહંમદ પર. અને તું

દાખલ કર મને તે બધી ખેરિયતમાં કે જેમાં તં મોહંમદ વ આલે મોહંમદને દાખલ

કર્યા છે, અને તું બહાર કાઢી લે મને તે બધી બૂરાઈઓમાંથી કે જેમાંથી તં બહાર કાઢી

લીધા છે મોહંમદ વ આલે મોહંમદને, સલવાત થાય તારી તેમના પર, અને તેમની

બધી આલ પર. યા અલ્લાહ ! ખરેખર હું તારી પાસે સવાલ કરું છું એવી ખેરિયતનો કે જેનો સવાલ તારા સાલેહ બંદાઓ કરે છે, અને હું શરણ માગું છું તારું તેમાંથી કે જેમાંથી તારું શરણ તારા મુખ્લીસ બંદાઓ માગે છે.)

2. નમાઝે ઈદૈનનું ખાસ દુઆએ કુનૂત અને તેનો અર્થ :

رَبَّنَا اغْفِرْ لِي وَلِوَالِدَيَّ وَلِلْمُؤْمِنِينَ يَوْمَ يَقُومُ الْحِسَابُ، وَرَبِّ ارْحَمْهُمَا  
كَمَا رَبَّيَانِي صَغِيرًا، وَجَزْهُمَا بِالْإِحْسَانِ إِحْسَانًا وَبِالسَّيِّئَاتِ غُفْرَانًا،  
وَاعْفِرْ لِلْمُؤْمِنِينَ وَالْمُؤْمِنَاتِ، إِنَّكَ أَنْتَ الْغَفُورُ الرَّحِيمُ، اللَّهُمَّ صَلِّ عَلَى  
مُحَمَّدٍ وَآلِ مُحَمَّدٍ

(અમારા રબ ! અમારી મઝ્ફેરત કર, અને મારા માબાપની, અને મોમિનોની પણ, તે દિવસે કે જ્યારે હિસાબ કરવામાં આવશે, અને મારા રબ ! તેમના ઉપર રહેમ કર જેવી રીતે કે તેમણે બાળપણમાં મારું પાલનપોષણ કર્યું, અને તે બન્નેને બદલો આપ એહસાનનો એહસાન વડે, અને બૂરાઈઓનો મઝ્ફેરત વડે, અને મઝ્ફેરત કર મોમિનોની અને મોમિનાતની, ખરેખર તું ગફૂર અને રહીમ છે. યા અલ્લાહ ! સલવાત મોકલ મોહંમદ વ આલે મોહંમદ પર.)